

23rd November 1963]

அங்கெல்லாம் வெவ்வேறு விதமாக இருக்கிறது. வாடகையும் வெவ்வேறு விதமாக இருக்கிறது. ஆகையினால், இதற்கு உச்சவரம்பு கட்டுவது சாத்தியமல்ல.

திரு. மு. கருணாநிதி : பச்சையப்பன் கல்லூரியின் முதல்வர் இது பற்றி அமைச்சர் அவர்களுக்கு அறிவிப்பு செய்தாரா? சமாதானத்துக்கான முயற்சிகளை மேற்கொண்டாரா?

கனம் திரு. எம். பக்தவத்சலம் : கல்லூரியின் சார்பாக யாரும் என்னிடம் வரவில்லை.

திராவிட முன்னேற்றக் கழகப் போராட்டம்

\* தனி உறுப்பினர் கேள்வி எண் 1 : திரு. இரா. நெடுஞ்செழியன் : கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) திராவிட முன்னேற்றக் கழகம் மேற்கொண்டுள்ள இந்தத் திணிப்புக் கண்டன அறப்போராட்டத்தையொட்டி, நகரச்சட்டம் 41-வது பிரிவின் கீழும், கி.பு.கோ. 144 பிரிவின் கீழும் எந்த எந்த ஊர்களில் தடையுத்தரவு எவ்வளவு காலத்திற்குப் பிறப்பிக்கப்பட்டிருக்கிறது?

(இ) கி.பு.கோ. 151-வது பிரிவின் கீழ்க் கைது செய்யப்பட்டுக் காவலில் வைக்கப்பட்டுள்ளவர்கள் மொத்தம் எத்தனை பேர் மாவட்டவாரியாக?

THE HON. SRI M. BHAKTAVATSALAM : (a) An order under Section 41 of the City Police Act has been promulgated, to be in force in Madras City, for a period of one month from the midnight of 12/13th November 1963. Information<sup>a</sup> regarding the places where orders under Section 144, Criminal Procedure Code have been promulgated is placed on the table of the House.

(b) 770 persons have so far been arrested under Section 151, Criminal Procedure Code as follows :—

Madras City	...	...	...	...	280
North Arcot	...	...	...	...	80
South Arcot	...	...	...	...	1
Coimbatore	...	...	...	...	212
Madurai	...	...	...	...	13
Salem	...	...	...	...	71
Thanjavur	...	...	...	...	71
Tiruchirappalli	...	...	...	...	17
Ramanathapuram	...	...	...	...	25

திரு. இரா. நெடுஞ்செழியன் : இந்த 144 தடை உத்தரவு பிறப்பிப்பதற்கு அரசினர் கொண்டுள்ள காரணங்கள் என்ன? மூன்று கூட்டியே இவ்வளவு பேர் கைது செய்யப்பட்டிருப்பதற்கு அரசினர் கொண்டுள்ள காரணம் என்ன?

[23rd November 1963]

கனம் திரு. எம். பக்தவத்சலம் : நான் முன்பே காரணங்களை விளக்கி இருக்கிறேன். சென்ற 17-ம் தேதி தி.மு. கழகத் தலைவர் அறிஞர் அண்ணா அவர்கள் 4 பேர்களைச் சேர்த்துக்கொண்டு, கடற்கரையில் பகிரங்கமாக அரசியல் அமைப்புச் சட்டத்திலே ஒரு அத்தியாயத்தைக் கொளுத்தப் போவதாகத் தெரிவித்தும், பல நாட்களாகவே அவ்வாறு பிரகடனம் செய்துகொண்டுமிருந்தார். அன்று கொளுத்த முடியாமல் போய்விட்டால், நான் மறுபடியும் கொளுத்துவேன், எப்படியாகிலும் கொளுத்தியே தீருவேன் என்று சொல்லி இருந்தார். அந்தக் குற்றம் நடைபெறுகிற வரையில் காத்துக் கொண்டிருந்தால், அமைதிக்குப் பங்கம் ஏற்படும், நிரபராதிகள் பாதிக்கப்படுவர். மேலும், அதை ஒட்டி கூட்டங்கள் நடத்தப் போவதாகவும் அறிவிக்கப்பட்டிருந்தது. அப்படி கூட்டங்கள் நடத்துவதாக இருந்தாலும், ஒரிந்தித் திரிப்பை எதிர்த்துமட்டும் கூட்டம் என்று நினைக்க முடியாது. அரசியல் அமைப்புச் சட்டத்தைக் கொளுத்துவதும் அதிலே சம்பந்தப் பட்டிருக்கிறது. இது சம்பந்தமான கூட்டங்களை அனுமதிப்பது முறையில் என்பது அரசாங்கத்தின் கருத்து. அதோடு, குறிப்பிட்டவர்கள் இந்தக் காரியத்திலே ஈடுபடுவார்கள் என்று தெரிவித்துவிட்டு, தடை ஏற்பட்டால் அவர்கள் மீறவேண்டியதில்லை. மற்றவர்கள் மீறலாம் என்ற நிலைமை இருந்தது. அதைத் தவிர்க்க வேண்டியது மற்றொரு காரணம். மேலும், இன்றைக்கும் நாளைக்கும் தமிழ் நாடு எங்கும் கண்டனக் கூட்டங்கள் நடைபெறும் என்றிருந்தது. இது வெறும் ஒரிந்தி எதிர்ப்புப் போராட்டம் மட்டுமல்ல, அரசியல் அமைப்புச் சட்டத்தை எதிர்ப்பதும் அதிலே இணைக்கப்பட்டிருந்தது. இத்தகைய கண்டனக் கூட்டங்களுக்கு இடம் கொடுக்கக்கூடாது என்பது மற்றொரு காரணம். அதனால் தான் 144-வது செக்ஷன் படியே அவ்வது வேறு செக்ஷன் படியே தடை உத்தரவு போடப்பட்டது. எங்கேனவே நடைபெற்ற அனுபவமும் நமக்கு இருக்கிறது. சென்ற வருடம் ஜூலை மாதத்தில் தி.மு. கழகத்தினர் நடத்திய போராட்டத்தின் அனுபவத்தைக் குறிப்பிடுகிறேன் எனக்கு நூபுகம் இருக்கிறது, அப்பொழுது ஏன் முன்கூட்டியே சர்க்கார் அரெஸ்ட் செய்யவில்லை என்று எதிர்க்கட்சியில் இருக்கிற அங்கத்தினர்களே இந்த மன்றத்தில் கூறினார்கள். ஆகவே அமைதியை நிலைநாட்டவும், குற்றம் செய்யாமல் தடுப்பதற்கும், குற்றம் செய்வதாகக் கங்கனம் கட்டிக்கொண்டு இருப்பவர்களைப் பார்த்துக் கொண்டிராமல், அவர்கள் அப்படிக்குற்றம் செய்வதற்கு இடம் கொடுக்காமல் இருப்பதற்கும் இத்தகைய காரணங்களுக்காக தடை உத்தரவு போடப்பட்டது. அதை ஒட்டி அரெஸ்டும் செய்யப்பட்டது.

திரு. செ. மாதவன் : திருச்சி நகரிலும், திருச்சி மாவட்டத்தைச் சேர்ந்த துறையூரிலும், தடை உத்தரவு இருந்தும், காங்கிரஸ் கட்சிக் கூட்டத்தையும் காங்கிரஸ் கட்சியை ஆதரிக்கக்கூடிய இன்னொரு கட்சிக் கூட்டத்தையும் போடுவதற்கு சர்க்கார் அனுமதித்துவிட்டு, தி.மு. கழகக் கூட்டத்தை மட்டும் தடை செய்வது முறையா? அப்படி அனுமதித்தது ஜனநாயகத்திற்கு உகந்ததா?



23rd November 1963]

**கனம் திரு. எம். பக்தவத்சலம் :** எல்லாவற்றிற்கும் ஜனநாயகம் இருக்கிறது. ஒரு கட்சிக்கு மட்டும் அனுமதி என்பதல்ல. பொது வாக்குத் தடை உத்தரவு போடப்பட்டது. வேறு கட்சிகள் கூட்டம் போடுவதை அனுமதித்திருந்தால், அதிலே தப்பு ஒன்றுமில்லை. எனென்றால் தி.மு. கட்சி ஒன்றுதான் அரசில் அமைப்புச் சட்டத்தை எரிப்பதை அடிப்படையாகக் கொண்டது. தடை உத்தரவு போடுவதற்கு முன்பே சில கூட்டங்கள் ஏற்பாடு செய்யப் பட்டிருந்த நிலையிலே, பரிசீலனை செய்யப்பட்டு ஒரு சில கூட்டங் களுக்கு அனுமதிதரப்பட்டுள்ளது. நான் பேச வேண்டிய ஒரு கூட்டம் தடை உத்தரவு போட்டதனால் ரத்து செய்யப்பட்டிருக் கிறது. நாளைக்கு நான் திருச்சி செல்வதாக இருந்தேன். அங்கே தடைபெற இருந்த ஒரு கூட்டமும் தடை செய்யப்பட்டிருக்கிறது.

**திரு. மு. கருணாநிதி :** அமைச்சர் அவர்கள் கொடுத்த கணக்கில், நெற்று இரவு கடலூர்ப் பகுதியிலும், ராமநாதபுரம் மாவட்டத் திலும் கைது செய்யப்பட்ட கழக உறுப்பினர்களின் எண்ணிக்கை சேர்க்கப்பட்டுள்ளதா? குறிப்பிட்டவர்கள், குறிப்பிட்ட நாளில், குறிப்பிட்ட இடத்தில்தான் மீறுவார்கள் என்று பத்திரிகைகளிலே அறிவித்திருந்தும் கூட, எல்லோரையும் கைது செய்வதற்குக் காரணம் என்ன? அத்தனை பேரும் தடை உத்தரவை மீறுவார்கள் என்று அரசாங்கம் கருதியதா?

**கனம் திரு. எம். பக்தவத்சலம் :** நான் அளித்த விடை நெற்று துயரிக்கப்பட்டது. நெற்று இரவு விஷயம் தெரியாது. அது இதிலே சேர்க்கப்பட்டிருக்காது. யார் யார் தடையை மீறுவார்கள் என்பது தி.மு. கழகத்தின் தலைவர்களுக்குத் தெரியும். அந்த ஸ்தாபனத்திற்குத் தெரியும். அரசாங்கத்திற்குத் தெரியாது. யார் யார் பெயர் குறிப்பிட்டிருக்கிறார்களோ, அவர்களைத் தவிர மற்றவர்களுக்கும் மீறலாம் என்றால், யார் யார் மீறக் கூடும் என்று போலீசாருக்குத் தெரிகிறதோ அவர்கள் மீது நடவடிக்கை எடுப்பது போலீசாரின் கடமையாகும்.

**திரு. இரா. நெடுஞ்செழியன் :** சென்னை நகரில் 17-ம் தேதி நடைபெறும் எரிப்புப் போராட்டத்தில் 5 பேர்கள் மட்டுமே கலந்து கொள்வார்கள் என்று திட்டவாட்டமாக அறிவிக்கப் பட்டிருந்தும், மற்றைய மாவட்டங்களிலும் 144-க்கு செக்ஷன் 5(2) தடை உத்தரவு போட்டுத் தடுப்புக் காவல் சட்டத்தின் கீழ் அநேகம் பேரைக் கைது செய்வதற்கு என்ன காரணம்?

**கனம் திரு. எம். பக்தவத்சலம் :** எரிப்புப் போராட்டம் 17-ம் தேதி நடைபெறுவதாக இருந்தது. அன்றைக்கு நடைபெறுது என்று தெரிவிக்கப்பட்டிருக்கிற வேறு சில இடங்களில் எரிப்புப் போராட்ட இயக்கம் நடக்குமென்று அரசாங்கத்திற்குப் புலன் கிடைத்திருக்கிறது. எரிப்புப் போராட்டத்தை இந்தக் கட்சியினர் கைவிடுகின்ற வரையில், ஹிந்தி எதிர்ப்புக்காக எந்தக் கூட்டம் போட்டாலும், அதிலே இந்த எரிப்புப் போராட்டமும் இணைந் திருக்கும் என்று அரசாங்கம் கருதி, தடை உத்தரவு போடப் பட்டது.

[23rd November 1963]

**திரு. மு. கருணாநிதி :** பெரியார் அவர்கள் அரசியல் சட்டத்தைக் கொளுத்துவதாக அறிவித்தபொழுது, அரசினர் தடை உத்தரவு போட்டார்களா? இப்பொழுது போடப்பட்ட தடைச் சட்டத்தை இன்னும் எவ்வளவு காலத்திற்கு நீடிப்பதாக உத்தேசம்?

**கனம் திரு. எம். பக்தவத்சலம் :** அப்பொழுதும் நடவடிக்கை எடுத்துக்கொள்ளப்பட்டு, பலர் சிறைக்குச் சென்றார்கள். பெரியார் மீதும் கேஸ் போடப்பட்டு, அவர் சிறைக்கு அனுப்பப்பட்டது கனம் அங்கத்தினருக்கும் தெரியும். இந்தத் தடை உத்தரவை அரசாங்கம் அனுவசியமாக நீடிக்காது. இன்றைக்கும், நாளைக்கும் கண்டனக் கூட்டங்கள் நடக்குமென்று சொன்னார்கள். அதைப் பார்த்துக் கொண்டு, 25-ம் தேதி நிலைமையை அறிந்து, எவ்வளவு தூரம் தடை உத்தரவைத் தளர்த்த முடியுமோ, அவ்வாறு தளர்த்தலாம் என்பதுதான் அரசாங்கத்தின் உத்தேசம்.

**திரு. டி. கார்ச்சா கவுடர் :** சார், இந்த பிரிவினை தடை சட்டம் கர்ரணமாக லட்சியத்தையே கைவிட்டு செல்வாக்கை இழந்து விட்டதால், மீண்டும் செல்வாக்கைப் பெற இந்த ஹிந்தி எதிர்ப்பும், எரிப்புப் போராட்டமும் ஒரு அரசியல் “ஸ்டன்ட்” ஆக செய்கிறார்கள் என்பது அரசாங்கத்திற்குத் தெரியுமா?

**கனம் திரு. எம். பக்தவத்சலம் :** அங்கத்தினர் அபிப்பிராயம் அது.

**திரு. கே. ஏ. மதியழகன் :** சார், இந்த தடையுத்தரவு அமுலுக்கு வந்த பிறகு, சென்னையில் ஜில்லா காங்கிரஸ் கமிட்டி சார்பில் பிரதமர் பிறந்த தினக் கொண்டாட்டத்திற்கு அனுமதி கொடுத்ததற்கும், அதே மாதிரி 2, 3 நாட்களுக்கு முன்பு திருச்சியில் முன்னாள் முதலமைச்சர் திரு. காமராஜர் கலந்து கொள்ள இருந்த கூட்டத்திற்கும் விதிவிலக்கு கொடுத்ததற்கும் காரணம் என்ன?

**கனம் திரு. எம். பக்தவத்சலம் :** சென்னை நகரிலே பிரதமர் பிறந்த தினத்தை ஒட்டி ஒரு பிரம்மாண்டமான ஊர்வலம் நடந்த வேண்டும் என்று ஏற்பாடு செய்து வைத்திருந்தார்கள். அது கைவிடப்பட்டது ஜில்லா காங்கிரஸ் கமிட்டியாருக்கு மிக்க வருத்தம். முன்னதாகவே கூட்டத்திற்கு ஏற்பாடு செய்திருந்தார்கள். அனுமதியும் கொடுத்திருந்தார்கள். அதேபோல்தான் திருச்சியிலும் முன்னதாகவே அனுமதி கொடுக்கப்பட்டு கூட்டம் ஏற்பாடு செய்யப்பட்டது.

**திரு. எம். எஸ். மணி :** சார், இந்த 144 தடையுத்தரவு திருச்சியில் நேற்று போடப்பட்டு இருக்கிறது. முன்பே 24-ந் தேதிக்கு கூட்டம் நடத்த அனுமதி கேட்கப்பட்டிருந்தால் அரசாங்கம் கொடுக்குமா?

**கனம் திரு. எம். பக்தவத்சலம் :** இந்த 23, 24-ந் தேதி கண்டனக் கூட்டம் நடைபெறும், இரண்டு நாட்களிலும் அனுமதி நிச்சயமாகக் கிடைப்பாது.



23rd November 1963]

**திரு. ஆ. கு. சுப்பையா :** ஹிந்தி மொழியை ஆதரித்தோ, அல்லது எதிர்த்தோ கூட்டம் நடத்த அனுமதி அளிக்கப்படுமா?

**கனம் திரு. எம். பக்தவத்சலம் :** இந்த தடையுத்தரவை தளர்த்துவது பற்றி இன்றையும் நாளையும் பார்த்துவிட்டு, 25-ந் தேதி ஆராய்ந்து ஒரு முடிவு செய்யப்படும் என்பதை முன்பே சொன்னேன்.

**திரு. ரா. ஜீவரத்தினம் :** தடையுத்தரவு போட்ட பிறகு, 16—11—1963 அன்று வேலூரில் திராவிட முன்னேற்றக் கழகத்திற்கு பொதுக் கூட்டம் நடத்த அனுமதி கொடுத்தது அரசாங்கத்திற்கு தெரியுமா? அதற்குக் காரணம் என்ன?

**கனம் திரு. எம். பக்தவத்சலம் :** அந்த தகவல் என்னிடம் இல்லை.

**திரு. க. ர. நல்லசிவம் :** சார், இந்த 151 தடையுத்தரவு படிக்கைது செய்யப்பட்டிருக்கிற திராவிட முன்னேற்றக் கழகத் தலைவர்கள் நேரு அவர்கள் வந்ததற்கு பின்னால் விடுதலை செய்யப் படுவார்களா என்று அறிய விரும்புகிறேன்.

**கனம் திரு. எம். பக்தவத்சலம் :** பொறுத்துப் பார்க்கலாம். அன்றாடம் ஏற்படும் நிலைமையை அவ்வப்போது பார்க்கலாம்.

**திரு. இராம. அரங்கண்ணல் :** திராவிட முன்னேற்றக் கழகம் தன்னை இந்த சோதனைக்கு உள்ளாக்கிக் கொண்டிருப்பதற்குக் காரணம் இது பொது மக்கள் பிரச்சனை என்பதனால் தான். இந்தி மொழித் திணிப்பின் விளைவுகளைப் பார்வமெண்டில் கூட இரண்டு நாட்களாகப் பார்க்கிறோம். இதையெல்லாம் அனுசரித்து தமிழ் நாட்டு மக்களின் உணர்ச்சியைப் பிரதிபலிக்க நம் சர்க்கார் டெல்லி அரசாங்கத்திற்கு எழுதி சட்டத்தை மாற்ற வேண்டும் என்று ஆலோசனை கூறுமா?

**கனம் திரு. எம். பக்தவத்சலம் :** ஹிந்திக் திணிப்பு என்று கருதினால் அதற்கு வேறு வழி இருக்கிறது. அரசியல் சட்டத்தைக் கொடுத்துக்கிறோம் என்று ஆரம்பிப்பது சரியல்ல. பாராளுமன்றத் திலுள்ள திராவிட முன்னேற்றக் கழக உறுப்பினர்கள் இப்பொழுது தீவிரமாக வேலை செய்து இந்த அரசாங்கத்தட்பற்றி பிரதம மந்திரியிடம் குறைகூறப்படுகிறார்கள். அவர்கள் அங்கே பார்த்துக்கொள்வார்கள். இந்த அரசாங்கம் எழுதவேண்டிய தில்லை.

**புலவர் கா. கோவிந்தன் :** தலைவர் அவர்களே, எரிப்புப் போராட்டம் 17-ந் தேதி நடைபெறும் என்று அறிவிக்கப் பட்டிருந்தது. ஆனால் 15-ந் தேதி காஞ்சிக்குப் பக்கத்தில் தாமஸ் என்ற இடத்தில் கூட்டம் நடத்த போலீஸ் அனுமதி கொடுத்து, கூட்டம் தொடங்கி நடைபெற்றிருக்கும் நிலையில் அறிஞர் அண்ணா புறப்படும் வேளையில் தடையுத்தரவு போட்டு கூட்டம் தடுக்கப் பட்டது ஏன்? இது போலும் தடையுத்தரவுகளால் பொது மக்கள் கிளர்ச்சி செய்து விபரீதம் வந்தால் அது நாட்டை பாதிக்காதா?

[23rd November 1963

கனம் திரு. எம். பக்தவத்சலம் : தடையுத்தரவு போட்டது முற்றிலும் சரி. அமைதகரூப் பங்கம் வரக்கூடாது. அமீனார் அன்னாதுறை 'எரிக்கப்போகிறேன்' என்று திருப்பித் திருப்பி பேசியதால் அது ஆட்சேபிக்கத்தக்கது என்று அதை தடை செய்ய தாமலில் தடை போடப்பட்டது.

Some Members rose.....

MR. DEPUTY SPEAKER : I have allowed fifteen minutes for this question. We will take up the next question.

**ஆரம்ப மருத்துவ மனை (திருச்சி மாவட்டம்)**

\* 484 கேள்வி.—திரு. து. ப. அழகமுத்து : கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

திருச்சி மாவட்டம் முசிரி வட்டத்திலுள்ள டி. புதூர் ஆரம்ப மருத்துவ மனை கட்டுவதற்கான எஸ்டிமேட் தொகை எவ்வளவு? அதில் மக்கள் பங்குத் தொகை எவ்வளவு?

கனம் திருமதி ஜோதி வெங்கடாசலம் : டி. புதூரில் ஆரம்ப சுகாதார நிலையக் கட்டிடம் கட்டுவதற்கு ஆகும் எஸ்டிமேட் தொகை ரூ. 67,000. பொருள் வகையிலும் உழைப்பின் மூலமும் பொதுமக்கள் அளித்த பங்குத்தொகை ரூ. 15,000. ரூ. 7,000 மதிப் புள்ள நிலமும் நன்கொடையாக வழங்கப்பட்டுள்ளது.

The estimated cost of construction of building for the Primary Health Centre at T. Puthur was Rs. 67,000. The public contribution was Rs. 15,000 in kind and labour. Seven acres of land valued at Rs. 7,000 was also given as gift.

திரு. து. ப. அழகமுத்து : தலைவர் அவர்களே, புதூரில் புதிய சுகாதக கட்டிடம் கட்டத்தில் இப்பொழுது அந்த மருத்துவ மனை நடக்காமல் வாய்கைக் கட்டிடத்தில் தடையுத்தரவு தெரிவித்து அப்படி வைக்கக் காரணம் என்ன? கட்டிடம் கட்டிய பிறகு அங்கே ஆஸ்பத்திரி எவ்வளவு காலம் தடைபெற்றது என்பதை அறிய விரும்புகிறேன்.

கனம் திருமதி ஜோதி வெங்கடாசலம் : சார், இந்தக் கட்டிடம் 11-3-1960-ல் பூர்த்தியாகி ஹாண்ட் ஓவர் செய்தார்கள். அதற்குப் பிறகு மே 1962 வரை அந்தக் கட்டிடத்திலே பிரைமரி ஹெல்த் சென்டர் இருந்தது. அதன் பிறகு வந்த புயல், மழை, காற்று இவை காரணமாக அந்தக் கட்டிடம் பழுதுபட்டு கிராக் விட்ட காரணத்தால் வேறு கட்டிடத்திற்கு மாற்றியிருக்கிறார்கள்.

திரு. மு. கருணாநிதி : தலைவர் அவர்களே, இதற்கு முன்பு கேட்கப்பட்ட தடையுத்தரவு பற்றிய கேள்விக்கு இன்னும் திருப்பி கரமாக பதில்கள் வேண்டியிருப்பதால் தாங்கள் தயவுசெய்து இங்கே தடையுத்தரவு போடாமல் கேள்விகள் கேட்க அனுமதிக்க வேண்டும் என்று கேட்டுக் கொள்கிறேன்.